

# ഗർഭപാത്രത്തിൽ ഉരുവാകുന്നതിനു മുമ്പേ

## ദൈവം നമ്മെ അറിഞ്ഞു-സാക് പുനൻ

WFTW Malayalam 18 December 2011

[www.jeevamozhikal.org](http://www.jeevamozhikal.org)

ദൈവം യിരെമ്യാവിനെ അവൻ ഒരു ചെറുപ്പക്കാരനായിരുന്നപ്പോൾ വിളിച്ച് ഇങ്ങനെ പറഞ്ഞു: “നീ ഗർഭപാത്രത്തിൽ ഉരുവാകുന്നതിനു മുമ്പേ ഞാൻ നിന്നെ അറിഞ്ഞു, നീ ജനിക്കുന്നതിനു മുമ്പേ ഞാൻ നിന്നെ വിശുദ്ധീകരിച്ചു, ജാതികൾക്കു പ്രവാചകനായി നിയമിച്ചിരിക്കുന്നു.” (യിരെമ്യാ.1: 5). അമ്മയുടെ ഉദരത്തിൽ അവന്റെ ശരീരം ഉരുവാകുന്നതിനു മുമ്പേ ദൈവം യിരെമ്യാവിനെ അറിഞ്ഞു. ഒരു ഭൂതം മനുഷ്യജീവി ആണോ അല്ലയോ എന്നതിനെപ്പറ്റി ഈ കാലത്ത് വളരെയധികം തർക്കങ്ങൾ നടക്കുന്നുണ്ട്. ഇവിടെയിതാ ആ സംശയത്തെ പൂർണ്ണമായി ദൂരീകരിക്കുന്ന ഒരു വാക്യം. ഇവിടെ ദൈവം പറയുന്നു, അവിടുന്ന് യിരെമ്യാവിനെ അവൻ ഉണ്ടാകുന്നതിനു മുമ്പേ അറിഞ്ഞു എന്ന്. യിരെമ്യാവ് അവന്റെ അമ്മയുടെ ഉദരത്തിൽ ഒരു സൂക്ഷ്മമായ ബിന്ദു ആയിരുന്നപ്പോൾത്തന്നെ ദൈവം അവനെ അറിയുകയും ഒരു പ്രവാചകനായി വിശുദ്ധീകരിക്കുകയും ചെയ്തു. നാം നമ്മുടെ അമ്മയുടെ ഉദരത്തിൽ ഒരു സൂക്ഷ്മബിന്ദുവായി ഉല്പാദിപ്പിക്കപ്പെട്ടപ്പോൾത്തന്നെ ദൈവത്തിന്റെ കണ്ണു നമ്മുടെ മേൽ ഉണ്ടായിരുന്നു എന്നറിയുന്നത് നമുക്കു വളരെ പ്രോത്സാഹനം നൽകുന്ന കാര്യമാണ്. അവിടുത്തേക്ക് യിരെമ്യാവിനെപ്പറ്റി ഉണ്ടായിരുന്നതുപോലെയുള്ള ഒരു പദ്ധതി നമ്മെപ്പറ്റിയും ഉണ്ട്.

യിരെമ്യാവ് വലിയ കഷ്ടങ്ങളിൽക്കൂടിയെല്ലാം കടന്നുപോയപ്പോൾ ഈ ചിന്ത അവനെ എത്രയധികം പ്രോത്സാഹിപ്പിച്ചിരുന്നു എന്നു ഊഹിച്ചു നോക്കുക: “ഞാനിപ്പോൾ വളരെ കഷ്ടങ്ങളെ അഭിമുഖീകരിക്കുകയാണ്. എന്നാൽ ഞാൻ എന്റെ അമ്മയുടെ ഉദരത്തിൽ ആയിരുന്നപ്പോൾത്തന്നെ ദൈവം എന്നെ അറിയുകയും എന്റെ ജീവിതത്തെ ആസൂത്രണം ചെയ്യുകയും ചെയ്തതാണ്. ആ പ്രവർത്തനപദ്ധതി അവിടുന്ന് പൂർത്തീകരിക്കും. ഞാൻ ദൈവത്തിനു പൂർണ്ണമായും കീഴടങ്ങും.” ശോധനകളും കഷ്ടതകളും അഭിമുഖീകരിക്കുമ്പോൾ നാം ഓരോരുത്തരും ഇതേപോലെ ചിന്തിക്കേണ്ടതാണ്.: ‘നീ ജനിക്കുന്നതിനു മുമ്പേ ദൈവം നിന്നെ തിരഞ്ഞെടുത്തു. നിന്റെ ജീവിതത്തെപ്പറ്റി അവിടുത്തേക്കുള്ള പദ്ധതി അവിടുന്ന് പൂർത്തീകരിക്കും. അതുകൊണ്ട് ഒരിക്കലും നിരുത്സാഹപ്പെട്ടുപോകരുത്’.

യിരെമ്യാവ് പറഞ്ഞു: ‘ദൈവമേ എനിക്കു സംസാരിക്കുവാനറിയുകയില്ല,’ പ്രസംഗിക്കുവാനറിയാത്തവരെ പ്രവാചകന്മാരാക്കുവാൻ ദൈവം തിരഞ്ഞെടുക്കുന്നത് ആശ്ചര്യകരമാണ്. മോശെ അങ്ങനെയായിരുന്നു. അവനും പറഞ്ഞു: “കർത്താവേ, എനിക്കു പൊതുജനങ്ങളോടു സംസാരിക്കുവാൻ കഴിവില്ല.” നിങ്ങൾക്കു പ്രസംഗിക്കുവാൻ കഴിവില്ലാത്തതോ ജനങ്ങളുടെ മുമ്പിൽ നിൽക്കുവാൻ ധൈര്യമില്ലാത്തതോ കൊണ്ട് ദൈവത്തിന് തന്റെ വചനം പ്രസംഗിക്കുന്നതിനു നിങ്ങളെ ഉപയോഗിക്കുവാൻ കഴിയുകയില്ല എന്നു ചിന്തിക്കരുത്. ദൈവം മോശെയോടു പറഞ്ഞു: “ഞാൻ മനുഷ്യന്റെ വായെ ഉണ്ടാക്കി. അപ്പോൾ എനിക്കു നിന്നെ സംസാരിപ്പിക്കാൻ കഴിയുകയില്ലയോ? നിന്നെ നുറുക്കുവാനും അവിടുത്തെ പരിശുദ്ധാത്മാവിനാൽ നിറക്കുവാനും നീ ദൈവത്തെ അനുവദിക്കുമെങ്കിൽ നിന്നെ തന്റെ വക്താവ് ആക്കുവാൻ അവിടുത്തേക്കു കഴിയും. ഇതെല്ലാം നിന്റെ ദൈവത്തോടു കൂടെയുള്ള നടപ്പിനെ ആശ്രയിച്ചാണിരിക്കുന്നത്.

ഞാനൊരു നാണക്കുണുങ്ങിയായ, സ്വയംബോധമുള്ള യുവക്രിസ്ത്യാനി ആയിരുന്നു. എന്റെ ദൈവം തന്റെ ആത്മാവിനാൽ എന്നെ അഭിഷേകം ചെയ്തപ്പോൾ അവിടുന്ന് എന്നിൽക്കടി സംസാരിക്കുവാൻ തുടങ്ങി. ഇതേ കാര്യം നിങ്ങൾക്കു വേണ്ടിയും ചെയ്യാൻ അവിടുത്തേക്കു കഴിയും. ഒരു കാര്യം കൂടി: ഒരിക്കലും ദൈവത്തോടു പറയരുത് ‘ഞാനൊരു ബാലനാണ്’ എന്ന്. ദൈവം നിന്നെ വിളിക്കുകയും ശുദ്ധീകരിക്കുകയും ചെയ്തെങ്കിൽ നിന്റെ പ്രായം ഒരു പ്രശ്നമല്ല. ദൈവത്തെ സേവിക്കാൻ തുടങ്ങുന്നതിനു നിങ്ങൾ ഒരു വ്യഭാൻ ആകുന്നതുവരെ കാത്തിരിക്കേണ്ട ആവശ്യമില്ല. നിങ്ങളുടെ ഹൃദയത്തിൽ ഒരു ഭാരം ഉണ്ടാകുമ്പോൾത്തന്നെ

പരിശുദ്ധാത്മാവിനാൽ നിറയപ്പെടുന്നതിനു ദൈവമുഖം അന്വേഷിക്കുകയും ദൈവവചനം പ്രഘോഷിക്കുന്നതിനു ചുവടു വയ്ക്കുകയും ചെയ്യുക.

ദൈവം യിരെമ്യാവിനോടു പറഞ്ഞു: “ഞാനൊരു ബാലനാണെന്നു നീ പറയരുത്. കാരണം ഞാൻ നിന്നെ അയക്കുന്നിടത്തെല്ലാം നീ പോകണം. ഞാൻ നിന്നോടു കല്പിക്കുന്നതെല്ലാം നീ സംസാരിക്കണം.” (യിരെ.1:7). എന്നിട്ട് ദൈവം തന്റെ പ്രവാചകന്മാരോടു സംസാരിക്കാറുള്ള ഒരു വചനം പറഞ്ഞു: “ഭയപ്പെടേണ്ട, നിന്നെ വിടുവിക്കാനായി ഞാൻ നിന്നോടു കൂടെയുണ്ട്.” (യിരെ.1:8). എല്ലാ യഥാർത്ഥ പ്രവാചകന്മാർക്കും ഉണ്ടായിരുന്ന വലിയ നേട്ടം ദൈവം അവരോടുകൂടെ ഉണ്ടെന്നുള്ളതാണ്. അതിനാൽ അവർ ഒരു മനുഷ്യരെയും ഭയപ്പെട്ടില്ല. ഇതേ മാർഗ്ഗത്തിലാണ് നാമും ഇന്നു കർത്താവിനെ സേവിക്കേണ്ടത്. കർത്താവ് നമ്മോടു കൂടെ ഉണ്ടായിരിക്കണം.

ദൈവം യിരെമ്യാവിന്റെ വായെ തൊട്ട് അവനോടു പറഞ്ഞു: “ഞാൻ എന്റെ വചനങ്ങളെ നിന്റെ വായിൽ തന്നിരിക്കുന്നു.” ദൈവം ഇതേ കാര്യം തന്നെ യെശയ്യാവിനുവേണ്ടിയും ചെയ്തു. ദൈവം എന്നിട്ട് യിരെമ്യാവിനു കൊടുത്ത ശുശ്രൂഷ ശ്രദ്ധിക്കുക. ആറു പ്രവർത്തനങ്ങൾ ആണ് ഇവിടെ പറഞ്ഞിരിക്കുന്നത്- പഠിക്കുക, ഇടിച്ചുകളയുക, നശിപ്പിക്കുക, എറിഞ്ഞുകളയുക, പണിയുക, നടുക്കുക. നാലെണ്ണം നിഷേധാത്മകവും രണ്ടെണ്ണം- പണിയുക, നടുക്കുക- ക്രിയാത്മകവും ആണ്. യിരെമ്യാവിന് ഒന്നാമതായി പഴയ പണിയെ ഇടിച്ചുകളയേണ്ടതുണ്ടായിരുന്നു. പിന്നീട് ദൈവത്തിന്റെ കെട്ടിടം പണിയുകയും വേണമായിരുന്നു. ഇത് അനായാസം ചെയ്യാവുന്ന കാര്യമല്ലായിരുന്നു. ഒരു ശൂന്യമായ സ്ഥലത്ത് ഒരു കെട്ടിടം പണിയുക എന്നത് താരതമ്യേന അനായാസം ചെയ്യാവുന്ന കാര്യമാണ്. അന്നത്തെ യഹൂദന്മാരോടു വളരെ സാമ്യമുള്ള ഒരവസ്ഥയിലാണ് ഇന്നത്തെ ക്രിസ്തീയലോകം. ഭീമാകാരമുള്ള മതഘടനയാണ് ഇന്ന് ക്രിസ്തീയഗോളം- അത് ദൈവവചനത്തിനു വിപരീതമാണ്. ഇത്തരം ഒരു സാഹചര്യത്തിൽ ദൈവവചനവുമായി വരുന്ന ഒരു പ്രവാചകന് നിത്യമായ വിലയുള്ള എന്തെങ്കിലും നടുക്കുന്നതിനു മുമ്പേ പഠിച്ചുകളയുകയും ഇടിച്ചുകളയുകയും നശിപ്പിക്കുകയും എറിഞ്ഞുകളയുകയും ചെയ്യേണ്ട അനേക കാര്യങ്ങൾ ഉണ്ട്. ബുൾഡോസർ വച്ച് ഇടിച്ചുനിരത്തേണ്ട ഈ ഒന്നാമത്തെ ജോലി ചെയ്യാൻ അനേകം പ്രസംഗകർക്കും മനസ്സില്ല. അവർ പഴയ വസ്ത്രത്തിൽ പുതിയ തുണിക്കണ്ടും വച്ചുതുണുവാൻ മാത്രമാണ് ശ്രമിക്കുന്നത്. എന്നാൽ കർത്താവു പറയുന്നു ‘പാടില്ല. പഴയവസ്ത്രം നീ എറിഞ്ഞുകളയണം. പഴയ കെട്ടിടം സമ്പൂർണ്ണമായി നീ ഇടിച്ചുകളയണം. എന്നിട്ട് പൂർണ്ണമായും പുതിയതുകൊണ്ടു പണിയുവാൻ ആരംഭിക്കണം. നിങ്ങൾ അതു ചെയ്യുന്നില്ലെങ്കിൽ നിങ്ങൾ പണിയുവാൻ ദൈവം ആഗ്രഹിക്കുന്നത് നിർമ്മിക്കുവാൻ നിങ്ങൾക്കു സാധിക്കുകയില്ല. ദൈവം യിരെമ്യാവിനെ പ്രോത്സാഹിപ്പിച്ചുകൊണ്ട് വീണ്ടും ഇങ്ങനെ പറയുന്നു: “അവർ നിനക്കെതിരെ യുദ്ധം ചെയ്യും. എന്നാൽ അവർ നിന്നെ ജയിക്കുകയില്ല. കാരണം, ഞാൻ നിന്നോടു കൂടെയുണ്ട്.”(യിരെ. 1:19)

മൊഴിമാറ്റം : വി.എം.വർഗീസ്